



கழகத்தின் கொடிகாத்த குமரனாக என்றும் நினைவில் வாழும் என்.வி.என். சோமு!

திராவிட முன்னேற்றக் கழகம் சந்தித்த மிகப்பெரிய வரலாற்றுக் கொள்கைப் போர்க்களங்களில் கருப்பு சிவப்பு கழகக் கொடியை நெஞ்சுரத்தோடு தாங்கிப்பிடித்து களமாடிய போராளி என்றால் அது மிகையாகாது. இலட்சோபலட்சம் போராளிகளின் வழித்துணையாக முன்னின்ற தலைவர்களில் உடன்பிறப்புகளின் உடன்பிறப்பாய் முத்தமிழறிஞர் கலைஞர் அவர்களது வழியில் பீடு நடை போட்டவர் எங்கள் நினைவில் வாழும் ஆளுமை திரு. என்.வி.என். சோமு அவர்கள்!

அவர் என் தந்தை மட்டுமல்ல, குடும்பத்தலைவராக தனது கடமைகளை நிறைவேற்றிவந்த உறுவ மட்டுமல்ல, சமூகநீதி எனும் இலட்சிய விருட்சத்தின் விதையை விதைத்து, தி.மு.கழகத்தின் வழியில் எந்நாளும் களமாடும் கொள்கைத் திசைமானியாக விளங்கியவர். அறவாழ்வின் அடித்தளமாக விளங்கி வருபவர். எனது தாத்தா திரு. என்.வி. நடராசன் அவர்களது தீர்த்தோடு பிறந்தவர் - என்றும் மாறா பற்றுறுதியோடு வாழ்ந்தவர். செங்குன்றம் அருகிலுள்ள ஞாயிறு என்ற சிறிய ஊரில் 1937இல் பிறந்தவர். உதயகூரியனின் வழியில் செல்வோம் என்பதை அவர் பிறந்த ஊரே கடமையம் கூறியதுதான் வரலாறு.

எனது தாத்தா திரு.என்.வி.நடராசன் அவர்களது கொள்கை மகனாக தனது வாழ்வை கழகத்துக்கும், கொள்கைப் பயணத்திற்கும், முத்தமிழறிஞர் கலைஞர் அவர்கள் காட்டிய திசையில் திட்டங்களை வகுத்தளிப்பதற்கும் தன்னை அர்ப்பணித்துக்கொண்ட உயிராய், உறவாய் உதிர்ந்த கலந்த உடன்பிறப்பு காலம் சென்ற எனது தந்தையார் திரு. என்.வி.என்.சோமு. அவர்கள். இதன் வெளிப்பாடுதான் "அவர் எனக்கு விசுவாசமாக இருப்பது மாத்திரமல்ல, இந்தக் கட்சிக்கு விசுவாசமானவர், கொள்கைக்கு விசுவாசமானவர் என்பது முத்தமிழறிஞர் கலைஞர் அளித்த நற்சான்று. அந்த நற்சான்றை நானும் மருத்துவ அணி செயலாளராக என்னை அவர் நியமித்தபோது பெற்றேன் என்பது எனக்கு கிடைக்கும் மட்டுமே முழு.

எனது தந்தை சட்டப்படிப்பு பயின்ற பிறகு இந்தியன் வங்கியில் வேலை வாழ்ப்பு கிடைத்ததும், பேரறிஞர் அண்ணா விட்ட தனது வாழ்வின் வழித்தடத்தை மாற்றப்போகும் முடிவெடுக்க யோசனை கேட்கிறார். பேரறிஞர் அண்ணா அவர்கள் "கட்சியில் சட்டப் பணிகள் ஏராளம் இருக்கின்றன. உன்னைப் போன்றோர்தான் கழகத்தின் வழக்குகள், சட்டப் பணிகளைக் கவனிக்க வேண்டும்" என எனது தந்தைக்கு ஊக்கமளித்து கழகத்தின் முதல் சட்டக்குழுவில் இணைத்துக்கொண்டார். அரசியல் சூழலில் வளர்ந்திருந்தாலும் கழகமானவர் அணியிலும் இணைந்து களமாயிருந்தாலும் தனக்கான இடத்தை, தனது உழைப்பால், அதன் வழி வந்த வாழ்ப்பால் உருவாக்கி திட்டப்படுத்தியவர் எனது தந்தையார் என்பதில் எங்களுக்கு பெருமையே! இன்றளவும் தொடர்ந்து மக்களின் உரிமைக்காக நீதிமன்றத்தில் களமாடி வென்றெடுத்துவரும் எதிர்க்களின் சிம்மசொப்பனம் திமுகழக சட்டத் துறை முதன்முதலாக உருவாக்கப்பட்டபோது, அதன் இணைச் செயலாளராக எனது தந்தையார் இருந்ததும் பாரம்பரியமாக கிடைத்த உரைப்புக்கான வாய்ப்பு!

1938 - 39 வரையிலான காலகட்டத்தில் நடைபெற்ற இந்தி எதிர்ப்பு போராட்டத்தின்போது ஒன்றரை வயது பாலகனாக தனது தாயோடு சிறை சென்றவர். 1968 ஆம் ஆண்டு, சென்னை பெத்தநாயக்கன்பேட்டை மாநகராட்சி மன்ற உறுப்பினராகத் தேர்ந்தெடுக்கப்பட்டு, 1973ஆம் ஆண்டு வரை மக்கள் சேவையில் இருந்தார். 1971-72ஆம் ஆண்டு, சென்னை மாநகராட்சியின் துணை மேயராகவும் பொறுப்பேற்றிருந்தார். 1980 ஆம் ஆண்டு, பூங்கா நகர் தொகுதியிலிருந்து சட்டமன்ற உறுப்பினராக தேர்ந்தெடுக்கப்பட்டார்.

1984ஆம் ஆண்டு சட்டமன்றத்துக்கும், நாடாளுமன்றத்துக்கும் ஒரே நேரத்தில் பொதுத் தேர்தல் நடத்தப்பட்டது. அந்தத் தேர்தலில் வடசென்னை நாடாளுமன்றத் தொகுதியில் போட்டியிட்ட எனது தந்தையார் திரு.என்.வி.என்.சோமு அவர்கள் தி.மு.கழகத்தின் சார்பில் வெற்றி பெற்றார். 1991ம் ஆண்டில் மத்திய சென்னை நாடாளுமன்ற தொகுதி வேட்பாளராக எனது தந்தையார் திரு. என்.வி.என். சோமு அவர்கள் போட்டியிட்டபோது, அதே மத்திய சென்னை நாடாளுமன்ற தொகுதிக்கு உட்பட்ட ஆயிரம் விளக்கு தொகுதியில்



தளபதியார் திரு. மு.க. ஸ்டாலின் அவர்கள் போட்டியிட்டார். கருப்பு சிவப்பு கொள்கைப்படையை வழிநடத்திக்கொண்டிருந்த நமது தளபதியார் அவர்களுடன் இணைந்து அய்யாது பணியாற்றிவந்தார்.

1996ஆம் ஆண்டு, கழகத்தின் அமைப்பு செயலாளராக கழகப் பணியாற்றிய காலத்தில் வட சென்னை நாடாளுமன்றத் தொகுதியில் போட்டியிட்டு, இரண்டாம் முறையாக வெற்றிபெற்று வந்தவருக்கு, ஒன்றிய அமைச்சராகும் வாய்ப்பினை நல்கினார் முத்தமிழறிஞர் கலைஞர் அவர்கள். அப்போது, கழகத்தின் ஆதரவுடன் அமைந்திருந்த தேவகவுடா அமைச்சரவையிலும், அதன்பின்னர் ஐ.கே.குஜரால் அமைச்சரவையிலும் பாதுகாப்புத் துறை இணை - அமைச்சராக பொறுப்பில் இருந்தார்.

எளிய பாட்டாளி மக்களின் ஆதரவோடு மக்கள் பிரதிநிதியாக உருவெடுத்திருக்கிறோம் என்ற எண்ணம் என்றும் அவரது மனதில் நீங்கியதேயில்லை!

"அதிகாரத்தின் உயரத்தையிட பணிவின் ஆழத்தையே பொதாக்கக் கருதியவர் என்றும், "என் அன்பு தம்பி, அறிவும் ஆற்றலும் பெற்றவன் என்றும் வாஞ்சையோடு முத்தமிழறிஞர் கலைஞர் அழைத்தற்கும் காரணம் இதுவே! 1993 ஆம் ஆண்டில் கழகம் உள்கட்சி நெருக்கடியை சந்தித்தபோது, கழகத்தின் கொடி தொடர்பான வழக்கு தலைமை தேர்தல் ஆணையம் வரை சென்றது.

கொடியை மீட்பதற்குச் சென்ற வழக்கறிஞர் அணியில் களமாடிய எனது தந்தையார் திரு. என்.வி.என். சோமு அவர்கள் இன்றைய அடிமைகள் போல அடையாளத்திற்கு அடிபணியாமல், உறுதியோடு வாதாடி வெற்றியை முத்தமிழறிஞர் கலைஞர் அவர்களின் கரங்களில் கொண்டுசேர்த்தார். "கழகத்துக்கும், கலைஞருக்கும் எந்தக் காலத்திலும் துரோகம் செய்யக்கூடாது" என்று எனது தாத்தா பெற்ற சத்தியத்தை மீறாது அதை உறுதியாகப் பற்றி நின்று மட்டுமல்லாமல், கழகத்துக்கும் கலைஞருக்கும் அரணாக திகழ்ந்தவர் எனது தந்தையார். இதை இயன்றபோதெல்லாம் அங்கீகரித்தவர் முத்தமிழறிஞர் கலைஞர் அவர்கள். பாரம்பரியமாக ஒரு அரசியல் விடியலின் மீது நம்பிக்கை கொண்டு, எளிய மக்களுக்காக சமரசமில்லாது போராடிவரும் உடன்பிறப்புகளுக்கு மட்டுமே இந்த உணர்வுகள் புரியும்! இன்றைய விடயப் பூச்சிகள் அறியாது சிறைக்கம்பிகள் தாங்கிநிற்கும் உதிர்ந்த செங்குரையை!

1997ஆம் ஆண்டில் நவம்பர் 14 அன்று, அருணாசலப் பிரதேசத்தில் ஹெலிகாப்டர் விபத்தில் எனது தந்தை காலமான செய்தியை அறிந்த கணத்தில் "அடக்கமே உருவான என் அன்பு, ஆருயிர் தம்பியே, அறிவும் ஆற்றலும் பெற்ற தம்பியைப் புறிகொடுத்து, நெஞ்சடைத்துப் பதறும் என்னை யார் தான் தேற்றிட இயலும். இந்த கொடுமைகளையெல்லாம் காணவும் கேட்கவும்தான் நான் இன்னமும் இருக்கிறேனா என கலைஞர் வழித் தண்ணீர், கழகத்தின் அத்தனை உடன்பிறப்

புகளுக்கும் ஆறாத வடுவை ஏற்படுத்தியது.

"பத்தரை மாற்று தங்கக் கட்டி பறிபோய் விட்டது" என கழகம் எழுதிய கலைஞர், அவர் விட்டுச் சென்றுள்ள பணிகளை அண்ணா வழியிலே அயராதுழைத்து நிறைவேற்றிட உறுதி புணுவோம் என உடன்பிறப்புகளுக்கு உணர்வுட்டினார்.

அந்த உணர்வை எங்கள் சாசனமாகக் கொண்டு நானும், எனது குடும்பத்தினரும் என்றும் மாறாத பற்றுறுதி கொண்டு கழகத்தின் நிழலில் மக்களின் உரிமைக்காக களமாடுவோம்! கழக மருத்துவ அணியில், மாநிலங்களவையில் நான் செயலாற்றும் ஒவ்வொரு மணித்துளியும் மனித சமத்துவத்திற்கு போராடிய இந்த வரலாறு என்னுள் எதிரொலித்துக்கொண்டே இருக்கும்!

நமது கழகத் தலைவர் மாண்புமிகு தமிழ்நாடு முதலமைச்சர் திராவிட நாயகர் அண்ணன் மு.க.ஸ்டாலின் அவர்கள் இன்று இந்தியாவிற்கே முன்னோடியாக சமூகநீதியை நிலைநிறுத்தி NEET முதல் SIR வரை மக்கள் உரிமைக்காக முழங்கிவருகிறார். விடியல் பயண திட்டம், மகளிர் உரிமைத் தொகை திட்டம், நான் முதல்வன் திட்டம் போன்ற மகத்தான மக்கள் நலத் திட்டங்களை கொண்டு வந்து இருண்டு கிடந்த தமிழ்நாட்டில் புதியதோர் விடியலை வகுத்தளித்து வருகிறார்.

கோபாலபுரம் திமுக முதல் கழகத் தலைவர் வரை இன்றளவும் அயராது உழைக்கும் அவரது ஆற்றலே எங்கள் நெஞ்சங்களில் இலட்சியத்தைய வளர்த்து வருகிறது. கழக இளைஞரணி செயலாளர் தமிழ்நாடு துணை முதலமைச்சர் இளந்தலைவர் அவர்கள் அன்று கோபாலபுரம் திமுகவை தளபதியார் அவர்கள் உருவாக்கியபோது எத்தகையதோர் வளர்ச்சியை கண்டுவந்தோர் அதை இன்றைய இளைய தலைமுறையிற்கு எடுத்துச் சென்று தொடர்ந்து விதைத்து வருகிறார். அன்று பேரறிஞர் அண்ணா அவர்கள் தம்பி அனையோடு அமைத்து நம்மை அரசியல் மயப்படுத்தினார். இன்று உடன்பிறப்பே வான் என்ற முன்னெடுப்பின் வழியே இளைய தலைமுறையின் சமூகநீதியை விதைத்து வருகிறார் இளந்தலைவர் கழக இளைஞரணி செயலாளர் அவர்கள்.

நூற்றாண்டு கொண்டாடி இந்திய சுதந்திரத்திற்கே நாங்கள் தான் பாடுபட்டோம் என்று சிலர் வீண் விளம்பரங்கள் செய்துவருகிறார்கள். ஆனால் இங்கே அறிவுத்திருவிழா நடத்தி சுயமரியாதைக் கொள்கைகள் நமது வளர்ச்சிக்கு எந்த வகையில் அடித்தளமிட்டு இருக்கின்றன என்று உணர்த்தியிருக்கிறார் கழக இளைஞரணி செயலாளர் தமிழ்நாடு துணை முதலமைச்சர் இளந்தலைவர் அவர்கள். இவையெல்லாம் என் தந்தையார் இருந்து கண்டிருந்தால் அவரின் மனம் பூரிப்பவந்திருக்கும்!

புள்ளி எஞ்சின் சர்க்காரை விஞ்சி ஒரு பரிவாயின் பாலர் வளர்ச்சியை நோக்கி தமிழ்நாட்டை முன்னேற்றி வருகிறார் திராவிட நாயகர் தளபதியார் அவர்கள்! இவற்றிற்கு அடித்தளமிட்ட நமது தி.மு.கழகத்தின் கொள்கை பற்றுறுதியே மகத்தான வளர்ச்சியை தமிழ்நாட்டிற்கு வகுத்தளித்து, மக்களுள் நம்பிக்கையை இன்று தி.மு.கழகம் விதைக்கிறது என்றும் நமது கொள்கை முன்னோடிகள் கண்ட போராட்டங்களும் அது கற்றுத்தந்த பாடங்களுமே என்றால் அது மிகையல்ல!

என்றும் எங்கள் நினைவில் நமது கொள்கைத் தலைவர்களின் முழுமக்க எதிரொலிக்கும்! உடன்பிறப்புகளின் செயல் தீரத்தில் செயலில் புகுத்திவிண் விதைகள் தேசமெங்கும் விதைக்கப்படும்! நூற்றாண்டு கண்ட சுயமரியாதை இயக்கத்தின் வழியில் பவள விழா கண்டுள்ள திமுகழகத்தின் கொள்கை உறுதியோடு, நமது கழக உடன்பிறப்புகளின் மாறா பிணைப்போடு சமூகநீதியை மக்களுள் விதைப்போம்!



விழுப்புரம் மாவட்டத்தைச் சேர்ந்த மாணவர் பவன்துமார் தனி நபர் பிரிவில் ஜூனியர் தேசிய சாம்பியன்ஷிப் போட்டியில் தங்கம் வென்றதையொட்டி கழக துணை பொதுச் செயலாளர் - முன்னாள் அமைச்சர் முனைவர் க.பொன்முடி எம்.எல்.ஏ.வை நேரில் சந்தித்து வாழ்த்துப் பெற்றார். விழுப்புரம் தெற்கு மாவட்டப் பொறுப்பாளர் டாக்டர் பொன்.கௌதமசிகாமணி மற்றும் கழக நிர்வாகிகள் உடனிருந்தனர்.

ஈரோடு தெற்கு மாவட்ட

மாணவரணி துணை அமைப்பாளர் சி.ஏ.கார்த்திகேயன் திருமண விழா! அமைச்சர் சு.முத்துசாமி - வி.செந்தில் பாலாஜி எம்.எல்.ஏ. வாழ்த்துரை!

ஈரோடு, நவ. 14- கழக தலைவரும், முதலமைச்சருமான தளபதி மு.க.ஸ்டாலின், கழக இளைஞர் அணி செயலாளரும், துணை முதலமைச்சருமான உதயநிதி ஸ்டாலின் ஆகியோர்க்களின் நல்வாழ்த்துக்களுடன் ஈரோடு தெற்கு மாவட்டம், மாநகர பிரதிநிதி அம்பேத்கர் - அ.சித்ரா ஆகியோரின் மகனும் ஈரோடு தெற்கு மாவட்ட மாணவரணி துணை அமைப்பாளருமான சி.ஏ.கார்த்திகேயன், கே.ராஜேந்திரன்-ஆர்.ஜோதிமணி ஆகியோரின் மகள் ஆர்.சண்மணி ஆகியோரின் திருமண விழா (ஜப்பிசு மாதம் 30 நாள்) 16-11-2025 ஞாயிற்றுக்கிழமை



காலை 7.45 மணிக்கு மேல் 8.45 மணிக்குள் கரூர் பஸ்நிலையம் அருகில் உள்ள சரஸ்வதி வெங்கடராமன் ஏசி மஹாலில் நடைபெற உள்ளது.

திருமண விழாவில் ஈரோடு தெற்கு மாவட்டக் கழகச் செயலாளரும், வீட்டுவசதி, மதுவிலக்கு மற்றும் ஆயத்தீர்வை துறை அமைச்சருமான சு.முத்துசாமி, கரூர் மாவட்டக் கழக செயலாளரும், மேற்கு மண்டலப்

பொறுப்பாளரும், முன்னாள் அமைச்சருமான வி.செந்தில் பாலாஜி ஆகியோர் வாழ்த்துரை வழங்க உள்ளனர்.

மேலும் ஈரோடு மாநகர கழக செயலாளர் மு. சுப்ரமணியம், ஈரோடு மாநகராட்சி மேயர் நாகரத்தினம், நாடாளுமன்ற, சட்டமன்ற, மாமன்ற உறுப்பினர்கள், ஈரோடு தெற்கு மாவட்டம், கரூர் மாவட்ட, மாநகர, ஒன்றிய, பேரூர் கழக நிர்வாகிகள், அனைத்து சார்பு அணிகளின் நிர்வாகிகள், கழக உடன்பிறப்புகள், ஆன்றோர், சான்றோர்கள் உள்ளிட்ட பலர் மனமக்களை வாழ்த்துகின்றனர்.



அடையாறு மண்டலம், வார்டு169, சைதாப்பேட்டை ஸ்ரீநகர் காலனி, கிழக்கு மாதா தெருவில் மாமன்ற உறுப்பினர் வார்டு மேம்பாட்டு நிதியில் ரூ.41.41 இலட்சம் மதிப்பில் புதிய பஸ்நோக்கு மையக் கட்டப் பணியினை துணை மேயர் மு.மகேஷ்துமார் தொடங்கி வைத்தார். உடன் அலுவலர்கள் எஸ்.செந்தில்துமார், பிரேமா, கழக நிர்வாகிகள் மு.ஆரோக்கியம், எல்.ஆரோக்கியராஜ், சுதா பிரியன், இரா.தமிழ்வாணன், துரைசுவாணன், பிரேமா மற்றும் அலுவலர்கள் கலந்து கொண்டனர்.

திராவிட இயக்க தீரர்கள் நினைவு நாள்

அ.அ. ஜின்னா
நவம்பர் 14 (2022)



பேரறிஞர் அண்ணா, முத்தமிழறிஞர் கலைஞர் ஆகியோரின் உற்ற நண்பராக, சிறந்த வழக்கறிஞராக விளங்கியவர்.

சென்னை சட்டக் கல்லூரி தமிழ் மன்றத் துணைத் தலைவராக இருந்தபோது, எதிரெதிர் துருவங்களான பேரறிஞர் அண்ணாவையும், ஸ்துதிஞர் இராஜாஜியையும் ஒரே மேடையில் அமர வைத்து இந்தி திணிப்பிற்கு எதிராக பேச வைத்தவர்.

கழகத் தலைவர் அவர்கள், மிசா சட்டத்தில் கைது செய்யப்பட்ட போது, அவருடன் கைது செய்யப்பட்டு ஓராண்டு சிறைவாசம் அனுபவித்தவர்.

கழக மாநிலங்களவை உறுப்பினராக பணியாற்றி, கழகத்தின் குரலை நாடாளுமன்றத்தில் ஒலித்தவர்.

தமிழ்நாட்டிலேயே முதன்முதலாக பேரறிஞர் அண்ணாவின் திருவுருவச் சிலை வடித்து, அதனை சென்னை சட்டக் கல்லூரி வளாகத்தில் நிறுவியவர்.

தலைமைக் கழகம்
தி.மு.க.

புதுடெல்லி குண்டு வெடிப்பில் காயமடைந்தவர்களுக்கு காது கேளாமை பாதிப்பு!

புதுடெல்லி, நவ. 14- புதுடெல்லி கார் குண்டு வெடிப்பு சம்பவத்தில் காயமடைந்த பலருக்கும் காது கேளாமை பாதிப்பு ஏற்பட்டிருப்பதாக மருத்துவர்கள் தெரிவித்தனர்.

புதுடெல்லி செங்கோட்டை அருகே கார் குண்டு வெடிப்பு சம்பவத்தில் 13 பேர் பலியான நிலையில், அவர்களில் 8 பேர் மட்டுமே அடையாளம் காணப்பட்டுள்ளனர். மீதமுள்ளவர்களை அடையாளம் காணும் பணி மேற்கொள்ளப்பட்டு வருகிறது.

மேலும், சம்பவத்தில் காயமடைந்தோர்

சிகிச்சைக்காக மருத்துவமனைகளில் அனுமதிக்கப்பட்டுள்ளனர். அவர்களில் 6 பேர் தனிமைப்படுத்தப்பட்ட பிரிவிலும், 4 பேர் தீவிர சிகிச்சைப் பிரிவிலும் (ICU), 4 பேர் நரம்பியல் அறுவைச் சிகிச்சைப் பிரிவிலும், ஒருவர் அதிர்ச்சி சிகிச்சை மையத்திலும் (Trauma Centre) அனுமதிக்கப்பட்டுள்ளனர்.

இவர்கள் பெரும்பாலும் காது கேளாமை, காதுகளில் வலி, கைகளில் வீக்கம், சிராய்ப்பு காரணங்கள் பாதிக்கப்பட்டிருப்பதாக மருத்துவர்கள் கூறுகின்றனர்.

டெல்லி கார் வெடிப்பு! சி.சி.டி.வி. காட்சி வெளியீடு!

புதுடெல்லி, நவ. 14 - டெல்லி கார் குண்டு வெடிப்பு விவகாரத்தில் காவல்துறை விசாரணையை தீவிரப் படுத்தியுள்ளது. கார் வெடிப்பு சம்பவத்தை அரங்கேற்றியது உமர் உன் நபிதான் என்று காவல்துறை உறுதிப்படுத்தியுள்ளது. காரை ஓட்டி வந்ததும், அதில் குண்டு வெடிக்க செய்ததும் உமர் உன் நபி என்பது விசாரணையில் தெரியவந்துள்ளதாக குறிப்பிடப்பட்டுள்ளது.

உமர் காரை ஓட்டி வருவதும், பின்னர் காரில் இருந்து இறங்கி சாலையில் நடந்து செல்வதும் சி.சி.டி.வி. கோமாராவில் பதிவாகியுள்ளதாக தெரிவிக்கப்பட்டுள்ளது.

பல கார்களில் வெடி குண்டுகளை நிரப்பிப் பல்வேறு இடங்களுக்கு எடுத்து சென்று வெடிக்க செய்ய திட்டமிட்டதும் தெரியவந்துள்ளதாக டெல்லி காவல்துறை தெரிவித்துள்ளது.

திராவிட இயக்க தீரர்கள் நினைவு நாள்

பாபு ஜனார்த்தனன்
நவம்பர் 14 (1989)



பள்ளிப் பருவத்திலேயே திராவிடக் கழகத்தில் தன்னை இணைத்துக் கொண்டு பணியாற்றினார். பின்னர் தி.மு.க. ஆரம்பித்தவுடன் கழகத்தில் இணைந்து பேரறிஞர் அண்ணா, தலைவர் கலைஞர் ஆகியோருடன் நெருக்கமாக பழகும் வாய்ப்பினை பெற்றவர்.

1978ஆம் ஆண்டு முதல் 1983ஆம் ஆண்டு வரை ஒன்றுபட்ட வடஆற்காடு மாவட்ட தி.மு.க. செயலாளராக பணியாற்றியவர்.

1980ஆம் ஆண்டு நடைபெற்ற சட்டமன்றத் தேர்தலில் செய்யாறு தொகுதியில் போட்டியிட்டு பெருவாரியான வாக்கு வித்தியாசத்தில் வெற்றி பெற்றவர்.

கழகம் அறிவித்த அனைத்து அறப்போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.